

شریعتہ آڈٹ رپورٹ برائے بورڈ آف ڈائریکٹرز

نحمدہ ونصلی ونسلم علی رسولہ الکریم وعلی آلہ وأصحابہ أجمعین، وبعد!

الحمد للہ، ہم نے پاک قطر فیملی تکافل لمیٹڈ (کمپنی) کے مالیاتی اسٹیٹمنٹس برائے سال 2013ء کا شرعی نقطہ نظر سے جائزہ لیا۔ ہم کمپنی کے شریعتہ ایڈوائزر بورڈ کی حیثیت سے اس بات سے بخوبی باخبر ہیں کہ کمپنی اور شرکاء تکافل سے متعلق تمام مالی معاملات اور مختلف عقود و معاہدات کو شرعی قواعد و ضوابط کے مطابق یقینی بنانا ہماری بنیادی ذمہ داری ہے۔ اسی طرح کمپنی کی منظمہ کمیٹی کی بھی یہ ذمہ داری ہے کہ وہ شریعتہ بورڈ کی طرف سے جاری کردہ اصول و ضوابط اور گائیڈ لائنز پر اہتمام کے ساتھ عمل کرانے کو یقینی بنائے۔ مزید برآں یہ کہ تمام تکافل پالیسیز اور تکافل خدمات شرعی قواعد و ضوابط کے مطابق اور باقاعدہ شریعتہ بورڈ سے منظور شدہ ہوں۔ بہر حال اس ضمن میں کمپنی کے شریعتہ کمیٹینس ہونے کا جائزہ لینا ہمارے شریعتہ آڈٹ کا حصہ ہے۔

یہ بات اہم ہے کہ کمپنی نے تقریباً اپنی ابتداء ہی سے اس بات کا اہتمام کیا ہے کہ شریعتہ بورڈ کی جانب سے جاری کردہ ہدایات پر اہتمام سے عمل کیا جائے اور تمام تکافل پالیسیز، تکافل خدمات اور مختلف فنڈز کی سرمایہ کاری شرعی قواعد و ضوابط کے مطابق انجام دی جائے اور یہ باقاعدہ طور پر شریعتہ بورڈ سے منظور شدہ بھی ہوں۔


بہر حال ہماری معلومات کے مطابق:

۱..... سال 2013ء میں کمپنی کی جانب سے کیے گئے تمام مالی معاملات شریعتہ ایڈوائزر بورڈ کی جانب سے دی گئی گائیڈ لائنز اور تکافل رولز 2005ء کے مطابق تھے۔

۲..... گذشتہ سال کی نسبت رواں سال کمپنی کے آپریشن ڈیپارٹمنٹ نے شریعتہ بورڈ کی جانب سے وقتاً فوقتاً دی جانے والی ہدایات کے مطابق اپنی ذمہ داریوں کو بحسن و خوبی انجام دیا اور حتی الامکان غیر شرعی معاملات سے احتراز کیا گیا۔ سوائے اُن چند معاملات کے جو شرعی اعتبار سے درست نہ تھے، جن کے بارے میں کمپنی انتظامیہ کو نہ صرف تنبیہ کر دی گئی ہے بلکہ ان سے حاصل ہونے والی آمدنی کو بھی چیریٹی فنڈ میں دینے کا حکم دے دیا گیا ہے۔

۳..... الحمد للہ، بحیثیت مجموعی کمپنی کے معاملات شریعتہ بورڈ کی جانب سے جاری کردہ شریعتہ گائیڈ لائنز اور قواعد و ضوابط کے مطابق تھے، نیز وقف فنڈ کے لئے اختیار کی گئی اکاؤنٹنگ اصول و ضوابط نہ صرف اطمینان بخش ہیں بلکہ ان اختیار شدہ اصول و ضوابط سے بھی ہم اتفاق کرتے ہیں۔ واللہ اعلم بالصواب وعلمہ اتم وأحکم

در نیابت چیئر مین شریعتہ ایڈوائزر بورڈ



ڈاکٹر مفتی عصمت اللہ

ممبر شریعتہ ایڈوائزر بورڈ



مفتی محمد حسان کلیم

ممبر شریعتہ ایڈوائزر بورڈ